

ਮੈਲਬੌਰਨ ਹਵਾਈ ਅੱਡੇ ਦੇ ਔਪਰੇਸ਼ਨਾਂ ਅਤੇ ਪ੍ਰੋਜੈਕਟਾਂ, ਰੱਨਵੇਅ ਯੋਜਨਾਵਾਂ, ਹਵਾਈ ਅੱਡੇ 'ਤੇ ਨੌਕਰੀ ਦੇ ਮੌਕਿਆਂ ਅਤੇ ਹੋਰ ਸਬੰਧਿਤ ਖ਼ਬਰਾਂ ਬਾਰੇ ਤੁਹਾਨੂੰ ਸੂਚਿਤ ਕਰੀ ਰੱਖਣ ਲਈ ਸਾਡੇ ਬਕਾਇਦਾ ਭਾਈਚਾਰਕ ਖ਼ਬਰਨਾਮੇ (ਨਿਊਜ਼ਲੈਟਰ) ਵਿੱਚ ਤੁਹਾਡਾ ਸਵਾਗਤ ਹੈ।

ਤੁਹਾਡੇ ਲਈ ਕੀ ਮਹੱਤਵਪੂਰਨ ਹੈ ਅਸੀਂ ਇਸ ਬਾਰੇ ਤੁਹਾਡੀ ਸਲਾਹ ਦਾ ਸਵਾਗਤ ਕਰਦੇ ਹਾਂ।



ਹਵਾਈ ਅੱਡੇ ਦੇ ਯੋਜਨਾਬੱਧ ਅੰਤਰਰਾਸ਼ਟਰੀ
ਟਰਮੀਨਲ ਦੇ ਵਿਸਥਾਰ ਦੀ ਇੱਕ ਪੇਸ਼ਕਾਰੀ

ਯਾਤਰੀਆਂ ਦੀ ਵੱਡੀ ਗਿਣਤੀ

ਮੈਲਬੌਰਨ ਹਵਾਈ ਅੱਡੇ ਦੇ ਇਤਿਹਾਸ ਵਿੱਚ ਜਨਵਰੀ ਸਭ ਤੋਂ ਰੁੱਝਿਆ ਹੋਇਆ ਮਹੀਨਾ ਸੀ, ਜਿਸ ਵਿੱਚ ਟਰਮੀਨਲਾਂ ਰਾਹੀਂ ਰਿਕਾਰਡ 3,393,977 ਯਾਤਰੀਆਂ ਦਾ ਸਵਾਗਤ ਕੀਤਾ ਗਿਆ, ਜੋ ਦਸੰਬਰ 2019 ਵਿੱਚ ਨਿਰਧਾਰਤ 3,322,940 ਯਾਤਰੀਆਂ ਦੇ ਪੁਰਾਣੇ ਵੱਡੇ ਰਿਕਾਰਡ ਨੂੰ ਪਾਰ ਕਰ ਗਿਆ।

ਇਸ ਵਿੱਚ ਰਿਕਾਰਡ ਗਿਣਤੀ ਵਿੱਚ ਅੰਤਰਰਾਸ਼ਟਰੀ ਯਾਤਰੀ ਸ਼ਾਮਲ ਸਨ, ਜਿਨ੍ਹਾਂ ਵਿੱਚੋਂ 1,238,829 ਲੋਕ ਅੰਤਰਰਾਸ਼ਟਰੀ ਟਰਮੀਨਲ ਤੋਂ ਲੰਘੇ ਸਨ, ਜੋ ਪਿਛਲੇ ਸਾਲ ਜਨਵਰੀ ਨਾਲੋਂ 14 ਪ੍ਰਤੀਸ਼ਤ ਵੱਧ ਸੀ। ਘਰੇਲੂ ਆਵਾਜਾਈ ਵਿੱਚ ਪੰਜ ਪ੍ਰਤੀਸ਼ਤ ਦਾ ਵਾਧਾ ਹੋਇਆ ਸੀ।

ਇਸ ਵੱਡੀ ਗਿਣਤੀ ਨੂੰ ਵੇਖਦੇ ਹੋਏ, ਮੈਲਬੌਰਨ ਹਵਾਈ ਅੱਡੇ ਨੇ ਅੰਤਰਰਾਸ਼ਟਰੀ ਟਰਮੀਨਲ ਦੇ 4.5 ਅਰਬ ਡਾਲਰ ਦੇ ਵਿਸਥਾਰ ਦੀ ਯੋਜਨਾ ਦਾ ਐਲਾਨ ਕੀਤਾ ਹੈ। ਇਸ ਵਿਸਥਾਰ ਨਾਲ ਵਧੇਰੇ ਚੈੱਕ-ਇਨ ਜਗ੍ਹਾਵਾਂ ਅਤੇ ਬੈਗ ਵਾਪਸ ਲੈਣ ਵਾਲਾ ਇੱਕ ਵੱਡਾ ਹਾਲ ਤਿਆਰ ਹੋਵੇਗਾ, ਨਾਲ ਹੀ ਏਅਰਲਾਈਨਾਂ ਨੂੰ ਵਧੇਰੇ ਗੇਟ ਅਤੇ ਹਵਾਈ ਜਹਾਜ਼ ਖੜ੍ਹੇ ਕਰਨ ਵਾਲੇ ਵਾਧੂ ਸਟੈਂਡ ਮਿਲਣਗੇ।

ਅੰਤਰਰਾਸ਼ਟਰੀ ਟਰਮੀਨਲ ਦੇ ਵਿਸਥਾਰ ਨੂੰ ਇਸ ਸਮੇਂ ਹਵਾਈ ਅੱਡੇ 'ਤੇ ਚੱਲ ਰਹੇ ਸੜਕੀ ਕੰਮਾਂ ਦੁਆਰਾ ਸਹੂਲਤ ਮਿਲ ਰਹੀ ਹੈ। ਜਦੋਂ ਕਿ ਸੜਕਾਂ ਨੂੰ ਸੁਧਾਰਨ ਨਾਲ ਤੁਲਾਮਰੀਨ ਫ੍ਰੀਵੇਅ ਤੋਂ ਹਵਾਈ ਅੱਡੇ ਤੱਕ ਸਿੱਧੀ ਪਹੁੰਚ ਪ੍ਰਦਾਨ ਹੋਵੇਗੀ, ਯਾਤਰੀਆਂ ਨੂੰ ਚੁੱਕਣ ਅਤੇ ਉਤਾਰਨ

ਦੀਆਂ ਨਵੀਆਂ ਸਮਰਪਿਤ ਸਹੂਲਤਾਂ ਪੈਦਾ ਹੋਣਗੀਆਂ ਅਤੇ ਭੀੜ ਘਟੇਗੀ, ਇਹ ਟਰਮੀਨਲ ਦੇ ਖੇਤਰ ਨੂੰ ਵਧਾਉਣ ਲਈ ਜਗ੍ਹਾ ਵੀ ਪ੍ਰਦਾਨ ਕਰੇਗੀ।

ਨਾਰਮ ਵੇਅ ਪ੍ਰੋਜੈਕਟ ਵਜੋਂ ਜਾਣੇ ਜਾਂਦੇ, ਸੜਕਾਂ ਦਾ ਕੰਮ 2026 ਦੇ ਅਖੀਰ ਵਿੱਚ ਪੂਰਾ ਹੋਣ ਵਾਲਾ ਹੈ, ਜਦੋਂ ਕਿ ਟਰਮੀਨਲ ਨੂੰ ਸੁਧਾਰਨ ਲਈ ਏਅਰਲਾਈਨਾਂ ਨਾਲ ਵਿਚਾਰ ਵਟਾਂਦਰੇ ਜਾਰੀ ਹਨ।

ਭਾਈਚਾਰਕ ਸਿਹਤ ਦੇ ਅਧਿਐਨ (ਕਮਿਊਨਿਟੀ ਹੈਲਥ ਸਟੱਡੀ) ਦੇ ਮਾਹਰ ਨਿਯੁਕਤ

ਸਤੰਬਰ 2024 ਵਿੱਚ, ਕੇਂਦਰੀ ਸਰਕਾਰ ਨੇ ਮੈਲਬੌਰਨ ਹਵਾਈ ਅੱਡੇ ਦੇ ਤੀਜੇ ਰੱਨਵੇਅ ਦੇ ਨਿਰਮਾਣ ਨੂੰ ਮਨਜ਼ੂਰੀ ਦਿੱਤੀ ਸੀ, ਜੋ ਮੌਜੂਦਾ ਉੱਤਰ-ਦੱਖਣ ਰੱਨਵੇਅ ਦੇ ਸਮਾਨਾਂਤਰ ਹੈ। ਇਸ ਪ੍ਰਵਾਨਗੀ ਦੀ ਸ਼ਰਤ ਵਜੋਂ, ਮੈਲਬੌਰਨ ਹਵਾਈ ਅੱਡੇ ਨੇ ਡੀਕਨ ਅਤੇ ਲਿਵਰਪੁਲ ਯੂਨੀਵਰਸਿਟੀਆਂ ਦੇ ਸੁਤੰਤਰ ਸਿਹਤ ਮਾਹਰਾਂ ਨੂੰ ਹਵਾਈ ਅੱਡੇ ਦੇ ਆਲੇ-ਦੁਆਲੇ ਦੇ ਭਾਈਚਾਰਿਆਂ ਉਪਰ ਜਹਾਜ਼ ਦੇ ਸ਼ੋਰ ਨਾਲ ਪੈਣ ਵਾਲੇ ਸਿਹਤ ਪ੍ਰਭਾਵਾਂ ਬਾਰੇ ਇੱਕ ਸੁਤੰਤਰ ਅਧਿਐਨ ਲਈ ਸੰਦਰਭ ਦੀਆਂ ਸ਼ਰਤਾਂ ਦਾ ਖਰੜਾ ਤਿਆਰ ਕਰਨ ਲਈ ਨਿਯੁਕਤ ਕੀਤਾ ਹੈ।

ਭਾਈਚਾਰਕ ਸਿਹਤ ਦਾ ਅਧਿਐਨ ਆਸਟ੍ਰੇਲੀਆ ਦੇ ਕਿਸੇ ਵੀ ਵੱਡੇ ਹਵਾਈ ਅੱਡੇ 'ਤੇ ਆਪਣੀ ਕਿਸਮ ਦੀ ਪਹਿਲਾ ਹੈ

ਅਤੇ ਮੈਲਬੌਰਨ ਹਵਾਈ ਅੱਡੇ ਦੇ ਤੀਜੇ ਰੱਨਵੇਅ ਦੇ ਖੁੱਲ੍ਹਣ ਤੋਂ ਪਹਿਲਾਂ ਅਤੇ ਫਿਰ ਭਵਿੱਖ ਦੇ 20 ਸਾਲਾਂ ਲਈ ਅੰਕੜੇ ਇਕੱਤਰ ਕਰੇਗਾ।

ਸੁਤੰਤਰ ਮਾਹਰਾਂ ਦੀ ਨਿਯੁਕਤੀ ਇਸ ਸਾਲ ਜਨਵਰੀ ਵਿੱਚ ਮੈਲਬੌਰਨ ਏਅਰਪੋਰਟ ਕਮਿਊਨਿਟੀ ਏਵੀਏਸ਼ਨ ਕੰਸਲਟੇਸ਼ਨ ਗਰੁੱਪ ਨਾਲ ਸਲਾਹ-ਮਸ਼ਵਰੇ ਰਾਹੀਂ ਕੀਤੀ ਗਈ ਸੀ। ਅਧਿਐਨ ਲਈ ਸੰਦਰਭ ਦੀਆਂ ਸ਼ਰਤਾਂ ਦਾ ਖਰੜਾ ਮਨਜ਼ੂਰੀ ਲਈ ਸਤੰਬਰ 2025 ਤੱਕ ਕੇਂਦਰੀ ਸਰਕਾਰ ਨੂੰ ਸੌਂਪਿਆ ਜਾਵੇਗਾ। ਇੱਕ ਵਾਰ ਮਨਜ਼ੂਰੀ ਮਿਲਣ ਤੋਂ ਬਾਅਦ, ਉਨ੍ਹਾਂ ਨੂੰ ਮੈਲਬੌਰਨ ਹਵਾਈ ਅੱਡੇ ਦੀ ਵੈੱਬਸਾਈਟ 'ਤੇ ਪ੍ਰਕਾਸ਼ਤ ਕੀਤਾ ਜਾਵੇਗਾ।

ਫੇਰ ਸਿਹਤ ਮਾਹਰਾਂ ਦੀ ਟੀਮ ਨੂੰ ਸੰਦਰਭ ਦੀਆਂ ਸ਼ਰਤਾਂ ਦੇ ਅਨੁਸਾਰ ਸਿਹਤ ਅਧਿਐਨ ਕਰਨ ਲਈ ਲਗਾਇਆ ਜਾਵੇਗਾ। ਇਸ ਟੀਮ ਦੀ ਪਛਾਣ 2026 ਵਿੱਚ ਮੈਲਬੌਰਨ ਏਅਰਪੋਰਟ ਕਮਿਊਨਿਟੀ ਏਵੀਏਸ਼ਨ ਕੰਸਲਟੇਸ਼ਨ ਗਰੁੱਪ ਨਾਲ ਸਲਾਹ-ਮਸ਼ਵਰੇ ਰਾਹੀਂ ਕੀਤੀ ਜਾਵੇਗੀ।

ਭਾਈਚਾਰਕ ਸ਼ਮੂਲੀਅਤ ਲਈ ਮੌਕੇ ਹੋਣਗੇ, ਅਤੇ ਤੁਸੀਂ ਇਸ QR ਕੋਡ ਨੂੰ ਸਕੈਨ ਕਰਕੇ ਹੋਰ ਜਾਣਕਾਰੀ ਪ੍ਰਾਪਤ ਕਰ ਸਕਦੇ ਹੋ।



ਸਨਬਰੀ ਰੋਡ ਦੇ ਸੜਕੀ ਕੰਮ

ਮੈਲਬੌਰਨ ਹਵਾਈ ਅੱਡਾ ਆਉਣ ਵਾਲੇ ਮਹੀਨਿਆਂ ਵਿੱਚ ਤੀਜੇ ਰੱਨਵੇਅ ਦੇ ਸ਼ੁਰੂਆਤੀ ਕੰਮਾਂ ਦੇ ਹਿੱਸੇ ਵਜੋਂ ਸਨਬਰੀ ਰੋਡ ਉਪਰ ਸੜਕੀ ਕੰਮ ਸ਼ੁਰੂ ਕਰੇਗਾ। ਹਵਾਈ ਅੱਡੇ ਵਿੱਚ ਦਾਖਲ ਹੋਣ ਅਤੇ ਬਾਹਰ ਨਿਕਲਣ ਵਾਲੀਆਂ ਉਸਾਰੀ ਵਾਲੀਆਂ ਗੱਡੀਆਂ ਲਈ ਸੁਰੱਖਿਅਤ ਪਹੁੰਚ ਪ੍ਰਦਾਨ ਕਰਨ ਲਈ ਵਾਈਲਡਵੁੱਡ ਰੋਡ ਅਤੇ ਓਕਲੈਂਡਜ਼ ਰੋਡ ਦੇ ਚੌਕਾਂ ਦੇ ਵਿਚਕਾਰ ਇੱਕ ਅਸਥਾਈ ਚੌਰਾਹਿਆ ਬਣਾਇਆ ਜਾਵੇਗਾ।

ਇਸ ਪ੍ਰੋਜੈਕਟ ਵਿੱਚ ਅਸਥਾਈ ਟ੍ਰੈਫਿਕ ਲਾਈਟ ਲਗਾਉਣਾ, ਸੜਕ ਨੂੰ ਚੌੜਾ ਕਰਨਾ ਅਤੇ ਦੋਬਾਰਾ ਲੁੱਕ-ਬੱਜਰੀ ਵਿਛਾਉਣਾ, ਬਿਹਤਰ ਰੋਸ਼ਨੀ ਅਤੇ ਸਹਾਇਕ ਬੁਨਿਆਦੀ ਢਾਂਚਾ ਸ਼ਾਮਲ ਹੈ। ਇਹ ਕੰਮ 2026 ਵਿੱਚ ਪੂਰਾ ਹੋ ਜਾਵੇਗਾ।

ਆਵਾਜਾਈ ਦੇ ਪ੍ਰਬੰਧਕੀ ਉਪਾਅ ਲਾਗੂ ਹੋਣਗੇ, ਜਿਸ ਵਿੱਚ ਗਤੀ ਸੀਮਾ ਨੂੰ ਘਟਾਉਣਾ ਵੀ ਸ਼ਾਮਲ ਹੈ। ਪ੍ਰੋਜੈਕਟ ਦੇ ਸਮੇਂ-ਸੀਮਾ ਦੀ ਅਜੇ ਪੁਸ਼ਟੀ ਨਹੀਂ ਕੀਤੀ ਗਈ ਹੈ, ਅਤੇ ਸੜਕ ਵਰਤਣ ਵਾਲੇ ਮੈਲਬੌਰਨ ਹਵਾਈ ਅੱਡੇ ਦੀ ਵੈੱਬਸਾਈਟ 'ਤੇ ਜਾ ਕੇ ਯੋਜਨਾਬੱਧ ਰੁਕਾਵਟਾਂ ਬਾਰੇ ਤਾਜ਼ਾ ਜਾਣਕਾਰੀ ਰੱਖ ਸਕਦੇ ਹਨ।



ਤੀਜੇ ਰੱਨਵੇਅ ਦੀ ਸਮਾਂ-ਸਾਰਣੀ

2024				2025				2026				2027				2029				2030				2031				2032											
ਰੱਨਵੇਅ ਨੂੰ ਮਨਜ਼ੂਰੀ				ਸ਼ੁਰੂਆਤੀ ਕੰਮ ਸ਼ੁਰੂ				ਸ਼ੋਰ ਸਾਂਝਾ ਕਰਨਾ ਅਤੇ ਹਵਾਈ ਖੇਤਰ ਦੇ ਸੰਕਲਪ ਵਿੱਚ ਸੋਧ				ਉਸਾਰੀ ਦੇ ਮੁੱਖ ਕਾਰਜ ਸ਼ੁਰੂ ਹੁੰਦੇ ਹਨ				ਸ਼ੋਰ ਸੁਧਾਰਕ ਪ੍ਰੋਗਰਾਮ ਦੀ ਯੋਜਨਾ ਨੂੰ ਅੰਤਿਮ ਰੂਪ ਦਿੱਤਾ ਗਿਆ				ਵਿਸਥਾਰਤ ਹਵਾਈ ਖੇਤਰ ਦਾ ਡਿਜ਼ਾਈਨ ਸ਼ੁਰੂ ਹੁੰਦਾ ਹੈ				ਵਿਸਥਾਰਤ ਹਵਾਈ ਖੇਤਰ ਦੇ ਡਿਜ਼ਾਈਨ ਨੂੰ ਅੰਤਿਮ ਰੂਪ ਦਿੱਤਾ ਗਿਆ				ਕਾਰਜਸ਼ੀਲ ਤਿਆਰੀ ਅਤੇ ਜਾਂਚ				ਰੱਨਵੇਅ ਖੁੱਲ੍ਹਦਾ ਹੈ				ਸਾਰੇ ਕੰਮ ਪੂਰੇ ਹੋ ਗਏ			

ਮੈਲਬੌਰਨ ਹਵਾਈ ਅੱਡੇ 'ਤੇ ਕੰਮ ਕਰਨਾ ਚਾਹੁੰਦੇ ਹੋ?

ਹਾਲ ਹੀ ਵਿੱਚ ਲਗਾਤਾਰ ਤੀਜੇ ਸਾਲ ਲਈ ਸਕਾਈਟ੍ਰੈਕਸ ਅਵਾਰਡਾਂ ਵਿੱਚ ਆਸਟ੍ਰੇਲੀਆ/ਪ੍ਰਸ਼ਾਂਤ ਖੇਤਰ ਵਿੱਚ ਸਰਬੋਤਮ ਹਵਾਈ ਅੱਡੇ ਨਾਲ ਸਨਮਾਨਿਤ, ਮੈਲਬੌਰਨ ਹਵਾਈ ਅੱਡੇ ਦੀ ਟੀਮ ਯਾਤਰੀਆਂ ਅਤੇ ਮਾਲ ਦੀ ਮੰਗ ਵਧਣ ਦੇ ਨਾਲ ਵਧ ਰਹੀ ਹੈ। ਮੈਲਬੌਰਨ ਹਵਾਈ ਅੱਡੇ ਦੇ ਅਹਾਤੇ ਦੇ ਅੰਦਰ ਨੌਕਰੀ ਦੀਆਂ ਵਰਤਮਾਨ ਅਸਾਮੀਆਂ ਦੀ ਸੂਚੀ ਵਾਸਤੇ QR ਕੋਡ ਨੂੰ ਸਕੈਨ ਕਰੋ।



ਤੁਹਾਡਾ ਹਵਾਈ ਅੱਡਾ ਬਣਾਉਣਾ

ਸ਼ੇਰ ਪ੍ਰਬੰਧਨ ਦੀ ਯੋਜਨਾ ਅਤੇ ਪ੍ਰੋਗਰਾਮ

ਮੈਲਬੌਰਨ ਹਵਾਈ ਅੱਡਾ ਤੀਜੇ ਰੱਨਵੇਅ ਤੋਂ ਜਹਾਜ਼ ਦੇ ਸ਼ੇਰ ਨਾਲ ਸਭ ਤੋਂ ਵੱਧ ਪ੍ਰਭਾਵਿਤ ਯੋਗ ਘਰਾਂ ਅਤੇ ਜਨਤਕ ਸਹੂਲਤਾਂ ਲਈ ਸ਼ੇਰ ਪ੍ਰਬੰਧਨ ਦੀ ਯੋਜਨਾ ਅਤੇ ਪ੍ਰੋਗਰਾਮ ਵਿਕਸਤ ਕਰ ਰਿਹਾ ਹੈ।

ਮੈਲਬੌਰਨ ਹਵਾਈ ਅੱਡਾ ਇਸ ਸਮੇਂ ਇਸ ਯੋਜਨਾ ਦੇ ਕਾਰਜ-ਖੇਤਰ ਨੂੰ ਵਿਕਸਤ ਕਰ ਰਿਹਾ ਹੈ, ਜਿਸ ਨੂੰ ਮਨਜ਼ੂਰੀ ਲਈ ਸਤੰਬਰ 2026 ਤੱਕ ਕੇਂਦਰੀ ਸਰਕਾਰ ਨੂੰ ਸੌਂਪਿਆ ਜਾਵੇਗਾ। ਯੋਜਨਾ ਨੂੰ ਮਨਜ਼ੂਰੀ ਮਿਲਣ ਤੋਂ ਬਾਅਦ, ਯੋਗ ਜਾਇਦਾਦਾਂ ਦੇ ਮਾਲਕਾਂ ਅਤੇ ਕਬਜ਼ੇਦਾਰਾਂ ਨਾਲ ਮੈਲਬੌਰਨ ਹਵਾਈ ਅੱਡੇ ਦੁਆਰਾ ਸੰਪਰਕ ਕੀਤਾ ਜਾਵੇਗਾ।

ਯੋਜਨਾ ਦਾ ਕਾਰਜ-ਖੇਤਰ ਸ਼ੇਰ ਦੀ ਭਵਿੱਖਬਾਣੀ ਨੂੰ ਦਰਸਾਏਗਾ ਜਿਸ ਵਿੱਚ ਨਵੇਂ ਤੀਜੇ ਰੱਨਵੇਅ ਦੇ ਬਣਨ ਨਾਲ ਨਵੇਂ ਉਡਾਣ ਮਾਰਗਾਂ ਅਤੇ ਜਹਾਜ਼ਾਂ ਦੀ ਆਵਾਜਾਈ ਵਿੱਚ ਵਾਧਾ ਸ਼ਾਮਲ ਹੈ। ਇਹ ਅਨੁਮਾਨ 2026 ਵਿੱਚ ਤਿਆਰ ਹੋਣ ਦੀ ਉਮੀਦ ਹੈ।

ਇਸ ਦੌਰਾਨ, ਹਵਾਈ ਅੱਡਾ ਮੌਜੂਦਾ ਯੋਜਨਾਬੰਦੀ ਅਤੇ ਇਮਾਰਤੀ ਮਿਆਰਾਂ ਨੂੰ ਸਮਝਣ ਲਈ ਵਿਕਟੋਰੀਆ ਦੀ ਸਰਕਾਰ ਅਤੇ ਹਿਊਮ ਅਤੇ ਬ੍ਰਿਸਬੈਂਕ ਸਿਟੀ ਕੌਂਸਲਾਂ ਨਾਲ ਰਲ ਕੇ ਕੰਮ ਕਰ ਰਿਹਾ ਹੈ। ਹਵਾਈ ਅੱਡਾ ਮੈਲਬੌਰਨ ਏਅਰਪੋਰਟ ਕਮਿਊਨਿਟੀ ਏਵੀਏਸ਼ਨ ਕੰਸਲਟੇਸ਼ਨ ਗਰੁੱਪ ਅਤੇ ਸਥਾਨਕ ਭਾਈਚਾਰਿਆਂ ਨਾਲ ਵੀ ਸਲਾਹ-ਮਸ਼ਵਰਾ ਕਰੇਗਾ ਤਾਂ ਜੋ ਇਹ ਸਮਝਿਆ ਜਾ ਸਕੇ ਕਿ ਸ਼ੇਰ

ਪ੍ਰਬੰਧਨ ਦੀ ਯੋਜਨਾ ਨੂੰ ਕਿਵੇਂ ਆਕਾਰ ਦਿੱਤਾ ਜਾਵੇ ਜੋ ਵਿਹਾਰਕ ਅਤੇ ਪ੍ਰਭਾਵਸ਼ਾਲੀ ਹੈ। ਇਹ ਸਲਾਹ-ਮਸ਼ਵਰਾ 2025 ਅਤੇ 2026 ਦੇ ਦੌਰਾਨ ਚੱਲਦਾ ਰਹੇਗਾ। ਇਸ QR ਕੋਡ ਨੂੰ ਸਕੈਨ ਕਰਕੇ ਸ਼ੇਰ ਦੇ ਪ੍ਰਬੰਧ ਬਾਰੇ ਹੋਰ ਜਾਣਕਾਰੀ ਪ੍ਰਾਪਤ ਕੀਤੀ ਜਾ ਸਕਦੀ ਹੈ।

ਮੈਨੂੰ ਸਕੈਨ ਕਰੋ



ਯਾਤਰੀਆਂ ਦੀ ਗਿਣਤੀ



ਜਨਵਰੀ ਹਵਾਈ ਅੱਡੇ ਦੇ ਇਤਿਹਾਸ ਵਿੱਚ ਸਭ ਤੋਂ ਹੁੱਡਿਆ ਹੋਇਆ ਮਹੀਨਾ ਸੀ।

ਜਨਵਰੀ

ਕੁੱਲ
3,393,977

↑8% ਜਨਵਰੀ 2024 ਦੇ
ਹਿਸਾਬ ਨਾਲ

ਘਰੇਲੂ

2,155,148

↑5% ਜਨਵਰੀ 2024 ਦੇ
ਹਿਸਾਬ ਨਾਲ

ਅੰਤਰਰਾਸ਼ਟਰੀ

1,238,829

↑14% ਜਨਵਰੀ 2024 ਦੇ
ਹਿਸਾਬ ਨਾਲ

ਫ਼ਰਵਰੀ

ਕੁੱਲ
2,729,545

↓5% ਫ਼ਰਵਰੀ 2024 ਦੇ
ਹਿਸਾਬ ਨਾਲ

ਘਰੇਲੂ

1,799,189

↓7% ਫ਼ਰਵਰੀ 2024 ਦੇ
ਹਿਸਾਬ ਨਾਲ

ਅੰਤਰਰਾਸ਼ਟਰੀ

930,356

↑2% ਫ਼ਰਵਰੀ 2024 ਦੇ
ਹਿਸਾਬ ਨਾਲ

ਮਾਰਚ

ਕੁੱਲ
2,945,645

↓2% ਮਾਰਚ 2024 ਦੇ
ਹਿਸਾਬ ਨਾਲ

ਘਰੇਲੂ

2,007,949

↓4% ਮਾਰਚ 2024 ਦੇ
ਹਿਸਾਬ ਨਾਲ

ਅੰਤਰਰਾਸ਼ਟਰੀ

937,696

↑1.5% ਮਾਰਚ 2024 ਦੇ
ਹਿਸਾਬ ਨਾਲ

ਤੀਜੇ ਰੱਨਵੇਅ ਬਾਰੇ

ਮੈਲਬੌਰਨ ਹਵਾਈ ਅੱਡਾ ਤੀਜਾ ਰੱਨਵੇਅ ਬਣਾ ਰਿਹਾ ਹੈ, ਜੋ ਵਿਕਟੋਰੀਆ ਲਈ ਬਹੁਤ ਲੋੜੀਂਦੀ ਹਵਾਬਾਜ਼ੀ ਸਮਰੱਥਾ ਨੂੰ ਪ੍ਰਦਾਨ ਕਰੇਗਾ, ਹਜ਼ਾਰਾਂ ਨਵੀਆਂ ਨੌਕਰੀਆਂ ਵਿੱਚ ਸਹਿਯੋਗ ਅਤੇ ਯਾਤਰੀਆਂ ਅਤੇ ਨਿਰਯਾਤਕਾਂ ਨੂੰ ਵਧੇਰੇ ਵਿਕਲਪ ਦੇਵੇਗਾ। ਇਸ ਪ੍ਰੋਜੈਕਟ ਨੂੰ ਕੇਂਦਰੀ ਸਰਕਾਰ ਨੇ 2022 ਵਿੱਚ 104 ਦਿਨਾਂ ਦੇ ਭਾਈਚਾਰਕ ਸਲਾਹ-ਮਸ਼ਵਰੇ ਦੀ ਮਿਆਦ ਅਤੇ ਪ੍ਰੋਜੈਕਟ ਦੇ ਲਾਭਾਂ ਅਤੇ ਪ੍ਰਭਾਵਾਂ ਦਾ ਮਜ਼ਬੂਤ ਮੁਲਾਂਕਣ ਕਰਨ ਤੋਂ ਬਾਅਦ ਮਨਜ਼ੂਰੀ ਦਿੱਤੀ ਸੀ।

3000 ਮੀਟਰ ਲੰਬਾ ਰੱਨਵੇਅ ਮੌਜੂਦਾ ਉੱਤਰ-ਦੱਖਣ ਰੱਨਵੇਅ ਦੇ ਸਮਾਨਾਂਤਰ ਪੱਛਮ ਵੱਲ 1.3 ਕਿਲੋਮੀਟਰ ਦੀ ਦੂਰੀ 'ਤੇ ਬਣਾਇਆ ਜਾਵੇਗਾ। ਜਦੋਂ ਇਹ 2031 ਵਿੱਚ ਖੁੱਲ੍ਹਦਾ ਹੈ, ਤਾਂ ਸਮਾਨਾਂਤਰ ਰੱਨਵੇਅ ਪ੍ਰਣਾਲੀ ਇੱਕੋ ਸਮੇਂ ਉਡਾਣ ਭਰਨ ਅਤੇ ਉਤਰਨ ਦੀ ਆਗਿਆ ਦੇਵੇਗੀ, ਜੋ ਮਾਲ ਅਤੇ ਯਾਤਰੀਆਂ ਦੀ ਵਧਦੀ ਮੰਗ ਨੂੰ ਪੂਰਾ ਕਰਨ, ਦੇਰੀ ਨੂੰ ਘਟਾਉਣ, ਮੁਕਾਬਲੇ ਦਾ ਸਮਰਥਨ ਕਰਨ, ਅਤੇ ਮੌਜੂਦਾ ਅਤੇ ਨਵੀਆਂ ਏਅਰਲਾਈਨਾਂ ਨੂੰ ਉਹ ਬੁਨਿਆਦੀ ਢਾਂਚਾ ਪ੍ਰਦਾਨ ਕਰਨ ਵਿੱਚ ਸਹਾਇਤਾ ਕਰੇਗੀ ਜਿਸ ਦੀ ਉਨ੍ਹਾਂ ਨੂੰ ਵਧਣ-ਫੁੱਲਣ ਦੀ ਲੋੜ ਹੈ।

ਏਅਰਪੋਰਟ ਰੇਲ ਬਾਰੇ ਤਾਜ਼ਾ ਜਾਣਕਾਰੀ

ਮਾਰਚ ਵਿੱਚ, ਮੈਲਬੌਰਨ ਹਵਾਈ ਅੱਡੇ ਨੇ ਏਅਰਪੋਰਟ ਰੇਲ ਲਿੰਕ ਦੇ ਪ੍ਰੋਜੈਕਟ ਨੂੰ ਅੱਗੇ ਵਧਾਉਣ ਲਈ ਵਿਕਟੋਰੀਆ ਅਤੇ ਕੇਂਦਰੀ ਸਰਕਾਰਾਂ ਨਾਲ ਸਮਝੌਤੇ 'ਤੇ ਦਸਤਖਤ ਕੀਤੇ।

ਏਅਰਪੋਰਟ ਰੇਲ, ਵਿਕਟੋਰੀਆ ਲਈ ਇੱਕ ਮਹੱਤਵਪੂਰਨ ਪ੍ਰੋਜੈਕਟ ਹੈ। 2031 ਵਿੱਚ ਤੀਜੇ ਰੱਨਵੇਅ ਦਾ ਉਦਘਾਟਨ ਵਿਕਟੋਰੀਆ ਲਈ ਹਵਾਬਾਜ਼ੀ ਦੀ ਵਾਧੂ ਸਮਰੱਥਾ ਨੂੰ ਖੋਲ੍ਹ ਦੇਵੇਗਾ, ਅਤੇ ਇਹ ਮਹੱਤਵਪੂਰਨ ਹੈ ਕਿ ਯਾਤਰੀਆਂ ਅਤੇ ਅਮਲੇ ਦੀ ਵਧੀ ਹੋਈ ਗਿਣਤੀ ਨੂੰ ਲਿਜਾਣ ਲਈ ਵਾਧੂ ਆਵਾਜਾਈ ਦੇ ਵਿਕਲਪ ਮੌਜੂਦ ਹਨ।

ਪ੍ਰੋਜੈਕਟ ਬਾਰੇ ਵਧੇਰੇ ਜਾਣਕਾਰੀ ਵਿਕਟੋਰੀਆ ਸਰਕਾਰ ਦੀ ਬਿਗ ਬਿਲਡ ਵੈੱਬਸਾਈਟ 'ਤੇ ਉਪਲਬਧ ਹੈ। ਇਸ QR ਕੋਡ ਨੂੰ ਸਕੈਨ ਕਰਨਾ ਤੁਹਾਨੂੰ ਸਿੱਧੇ ਉਨ੍ਹਾਂ ਦੀ ਵੈੱਬਸਾਈਟ 'ਤੇ ਲੈ ਜਾਵੇਗਾ।

ਮੈਨੂੰ ਸਕੈਨ ਕਰੋ



ਏਅਰਪੋਰਟ ਰੇਲ ਸਿਰਫ਼ ਸੰਕਲਪ

